

जिल्हा परिषदेतील गट-क व गट-ड मधील रिक्त पदे  
भरण्याबाबतची कार्यवाही करण्याकरिता वेळापत्रक व  
सूचना

महाराष्ट्र शासन

ग्राम विकास व जलसंधारण विभाग

शासन परिपत्रक क्र. एपिटी-२००९ / प्रक्र- १७० / आस्थापना - ८,

मंत्रालय, मुंबई- ४०० ०३२, दिनांक : ०२ जून २००९.

- संदर्भ : १) सामान्य प्रशासन विभाग, शासन निर्णय, क्र.प्रानिमं-२००७/प्रक्र-४६/०७/१३-अ,  
दिनांक १९-१०-२००७
- २) ग्राम विकास विभाग, शासन परिपत्रक, क्र.एपिटी-२००७/प्रक्र-३०३(अ)/आस्था.-८,  
दिनांक १९-३-२००८
- ३) सामान्य प्रशासन विभाग, शासन निर्णय, क्र.प्रानिमं-२००७/प्रक्र-४६/०७/१३-अ,  
दिनांक २७-६-२००८

शासन परिपत्रक :

जिल्हा परिषदेमधील गट-क व गट-ड मधील रिक्त पदे भरण्याबाबत शासनाचे पुढीलप्रमाणे आदेश  
आहेत :-

- १) परिशिष्ट-अ मध्ये दर्शविल्याप्रमाणे लेखी परीक्षा पार पाडण्यात याव्यात :-

परिशिष्ट - अ

अ.क्र.	वार व दिनांक	वेळ	पदनाम	वेळ	पदनाम
१)	पहिला रविवार दिनांक ५ जुलै २००९	सकाळी १०.०० ते ११.३०	कनिष्ठ अभियंता / कृषि अधिकारी / विस्तार अधिकारी (कृषि) प्रयोगशाळा तंत्रज्ञ	दुपारी २.०० ते ३.००  दुपारी २.०० ते ३.३०	जोडारी / कनिष्ठ यांत्रिकी / तारतंत्री  पर्यवेक्षिका (एकात्मिक बाल विकास सेवा योजना)/ विस्तार अधिकारी शिक्षण) वर्ग-३ श्रेणी -२
२)	दुसरा शनिवार दिनांक ११ जुलै २००९	सकाळी १०.०० ते ११.३०	औषध निर्माता / वरिष्ठ सहाय्यक (लेखा)	दुपारी २.०० ते ३.३०	आरोग्य सेवक ( पुरुष ) / आरोग्य सेवक ( महिला ) कनिष्ठ आरेखक
३)	दुसरा रविवार दिनांक १२ जुलै २००९	सकाळी १०.०० ते ११.३०	कंत्राटी ग्राम सेवक/ आरोग्य पर्यवेक्षक	दुपारी २.०० ते ३.३०	विस्तार अधिकारी (पंचायत) / आरेखक /स्थापत्य अभियांत्रिकी सहाय्यक(समावेशनाची पदे वगळून )
४)	तिसरा रविवार दिनांक १९ जुलै २००९	सकाळी १०.०० ते ११.३०	वरिष्ठ सहाय्यक (लिपिक)	दुपारी २.०० ते ३.३०	कनिष्ठ सहाय्यक (लिपिक)/ (लेखा)
५)	चौथा शनिवार दिनांक २५ जुलै २००९	सकाळी १०.०० ते ११.३०	विस्तार अधिकारी (सांख्यिकी) / लघुलेखक	दुपारी २.०० ते ३.३०	कनिष्ठ लेखा अधिकारी परिचर / पट्टीबंधक

- २) उपरोक्त परीक्षेसंदर्भात उमेदवारांच्या अर्जाबाबत संगणकीकृत डाटा तयार करताना प्रथम नाव व नंतर आडनाव अशी पध्दत अवलंबिणे, उमेदवारांना प्रवेशपत्र देणे, उत्तरपत्रिकांची छाननी करून मुलाखतीकरिता सामान्य प्रशासन विभागाच्या दिनांक १९-१०-२००७ च्या शासन निर्णयामधील परिच्छेद- ७ मध्ये विहित केलेल्या प्रमाणानुसार यादी तयार करणे ही प्रक्रिया जिल्हा परिषदेतर्फे पार पाडण्यात यावी.
- ३) उपरोक्त गट- क च्या पदांबाबत प्रश्नपत्रिका व आदर्श उत्तरपत्रिका तयार करण्याची कार्यवाही संबंधित जिल्हाधिकारी करतील. परंतु परीक्षा घेण्याची कार्यवाही संबंधित मुख्य कार्यकारी अधिकाऱ्यांची राहिल.
- ४) लेखी परीक्षेच्या आधारे गुणवत्ता यादी तयार करणे तसेच विहित पध्दतीनुसार मुलाखतीची संपूर्ण प्रक्रिया पार करून मुलाखतीचे व लेखी परीक्षेच्या गुणांची एकत्रित अंतिम गुणवत्ता यादी तयार करण्याची जबाबदारी ही जिल्हाधिकाऱ्यांच्या अध्यक्षतेखालील निवड मंडळाची राहिल.
- ५) याबाबतच्या उमेदवारांच्या निवडसूचीत समाविष्ट करावयाच्या उमेदवारांची संख्या सामान्य प्रशासन विभागाच्या दिनांक १९-१०-२००७ च्या शासन निर्णयातील परिच्छेद क्र. ८ नुसार राहिल.
- ६) ज्या दिवशी लेखी परीक्षा होईल त्यानंतर ५ दिवसांत (शासकीय सुट्टीचे दिवस वगळून) मुलाखत प्रक्रिया पूर्ण करून पात्र उमेदवारांची यादी जाहीर करण्यात यावी.
- ७) विभागीय आयुक्त यांनी याबाबत परीक्षेची प्रक्रिया दक्षतापूर्वक व पारदर्शकपणे पार पाडण्यासाठी जिल्हा परिषदांना योग्य ते मार्गदर्शन (उदा.- मोबाईल न बाल्कणे, बैठक व्यवस्था इ. ) करावे.
- ८) नियुक्ती आदेश देण्याची प्रक्रिया जिल्हा परिषदेने तात्काळ पूर्ण करावी.
- ९) या परीक्षेसंबंधात देखरेख व तपासणी इत्यादींचे अधिकार विभागीय आयुक्त यांचे राहतील तसेच कोणत्याही स्वरूपात तक्रारी प्राप्त झाल्यास विभागीय आयुक्त यांनी त्यांच्या अखत्यारितील अधिकाऱ्यांमार्फत परीक्षेचे संनियंत्रण करून तक्रारीचा तात्काळ निपटारा करावा. मुख्य कार्यकारी अधिकारी यांनी दक्षतापूर्वक परीक्षा प्रक्रिया पार पाडून त्याचा अहवाल विभागीय आयुक्त यांना पाठवावा.
- १०) जिल्हा परिषदांबरोबर जिल्हा ग्रामीण विकास यंत्रणांतील रिक्त पदांची पडताळणी करून ही भरती प्रक्रिया एकत्रितपणे पार पाडण्यात यावी.
- ११) निवडणूक वा नैसर्गिक आपत्ती या कारणांमुळे विहित दिवशी लेखी परीक्षा घेणे शक्य नसेल तर सोयीच्या रविवारी तशी परीक्षा घेण्यात यावी.

१२) पशुधन पर्यवेक्षक या पदाबाबतचे सुधारित नियम अंतिम झालेले नाहीत व या पदाबाबत मुंबई उच्च न्यायालयाच्या नागपूर खंडपीठामध्ये दाखल करण्यात आलेल्या रिट याचिकेमध्ये दिलेले स्थगिती आदेश उठविताना ही भरती मा. न्यायालयाच्या अंतिम आदेशाच्या आधीन राहिल असे आदेश दिले आहे. त्यामुळे सुधारीत नियम अंतिम झाल्यानंतर त्या पदाबाबतचे वेळापत्रक स्वतंत्रपणे निर्गमित करण्यात येईल.

२. शासनाच्या वेबसाईट [www.maharashtra.gov.in](http://www.maharashtra.gov.in) वर संगणक संकेतांक क्रमांक २००९०६०२१९५८०८००१ अन्वये हे परिपत्रक उपलब्ध करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

  
( प्रकाश हिल्लेकर )

सह सचिव, महाराष्ट्र शासन.

प्रति,

- १) सर्व विभागीय आयुक्त
- २) सर्व जिल्हाधिकारी,
- ३) सर्व जिल्हा परिषदांचे मुख्य कार्यकारी अधिकारी,
- ४) उप सचिव (योजना), ग्राम विकास व जलसंधारण विभाग, मंत्रालय, मुंबई,
- ५) कार्यासन अधिकारी (योजना-५), ग्राम विकास व जलसंधारण विभाग, मंत्रालय, मुंबई,
- ६) निवड नस्ती ( कार्यासन आस्था-८ ), ग्राम विकास व जलसंधारण विभाग.